

तापमान
अधिकतम : 31°C
न्यूनतम : 20°C

संकेत
80,737.51
24,542.50

क्राइम
99,570
1,00,100

shahtimes2015@gmail.com

खबरें छुपाता नहीं, छापता है

शाह टाइम्स

बरेली, बुधवार 4 जून 2025 बरेली संस्करण: वर्ष 22 अंक 190 पृष्ठ 12 मूल्य रुपये 5.00

www.shahatimesnews.com



विस्तृत खबरों के लिए QR कोड स्कैन करें।
मुफ्त पढ़ें E-paper

CMYK

CMYK

CMYK

CMYK

कोरोना संक्रमण से पांच और मरीजों की मौत

नई दिल्ली। देश भर में कोरोना

संक्रमण के कुल सक्रिय मामलों की संख्या मंगलवार सुबह बढ़कर 4026 तक पहुंच गई। पिछले 24 घंटों में इसके संक्रमण से पांच और मरीजों की मौत होने से मृतकों की संख्या 37 पहुंच गई है। केंद्रीय स्वास्थ्य एवं परिवार कल्याण मंत्रालय की ओर से मंगलवार सुबह आठ बजे तक जारी आंकड़ों के अनुसार देश में कोरोना के सक्रिय मामलों की संख्या बढ़कर 4026 पहुंच गई। अभी तक 2700 मरीजों को स्वस्थ होने पर अस्पताल से छुट्टी मिल चुकी है और एक जनवरी से अब तक 37 लोगों की मौत हुई है। पिछले 24 घंटों में कोरोना संक्रमण के 65 सक्रिय मामले सामने आए हैं और 512 मरीजों के स्वस्थ होने पर उन्हें अस्पताल से छुट्टी दे दी गई है, लेकिन इस अवधि के दौरान पांच और मरीजों की जान चली गई।

बाढ़-लैंडस्लाइड से नॉर्थ-ईस्ट राज्यों में 37 लोगों की मौत

नई दिल्ली। देश के पूर्वोत्तर

राज्यों में 29 मई को मानसून ने दस्तक दी थी 5 दिन भीतर के बाद भी मानसून वहीं ठहरा हुआ है। इसके चलते मणिपुर, असम, अरुणाचल प्रदेश, त्रिपुरा, मेघालय, मिजोरम और सिक्किम में तेज बारिश हो रही है। मंगलवार को मप्र-राजस्थान समेत 20 राज्यों में बारिश का अलर्ट है। नॉर्थ-ईस्ट राज्यों में बाढ़-लैंडस्लाइड से अब तक 36 लोगों की मौत हो चुकी है। असम के 22 जिलों में 5.35 लाख से ज्यादा लोग बाढ़ से प्रभावित हैं और अब तक 11 लोगों की मौत हुई है। 15 नदियां उफान पर हैं। सड़क, रेल और बोट सर्विस प्रभावित है। कुल 165 राहत शिविरों में 31 हजार 212 लोग ठहराए गए हैं।

'इंडिया' ने दोहराई संसद का विशेष सत्र बुलाने की मांग

नई दिल्ली। विपक्षी दलों के

इंडिया समूह ने पहलगाम हमला, ऑपरेशन सिंदूर, सैन्य कार्रवाई तथा आतंकवाद को खत्म कर पाकिस्तान को अलग-थलग करने में देश कितना सफल रहा, इन सब मुद्दों पर व्यापक चर्चा के लिए संसद का विशेष सत्र बुलाने की मांग करते हुए पीएम मोदी को पत्र लिखा है, जिसमें 16 दलों के नेताओं ने हस्ताक्षर किए हैं। इंडिया समूह के नेताओं ने कहा कि पहलगाम आतंकी हमले के बाद की स्थिति और सांसदों के सात प्रतिनिधिमंडलों को दुनिया के विभिन्न देशों की राजधानियों में भेजकर आतंकवाद पर हम अपना पक्ष रखने में कितना सफल रहे इसकी जानकारी देश चाहता है।

भारत को 48 घंटे में हराना चाहता था पाकिस्तान

CDS अनिल चौहान ने किया खुलासा: कैसे फेल हुई पाक की रणनीति

पुणे, वार्ता

चीफ ऑफ डिफेंस स्टॉफ (सीडीएस) जनरल अनिल चौहान ने मंगलवार को पहलगाम आतंकी हमला और ऑपरेशन सिंदूर पर बात की। वे मंगलवार को पुणे यूनिवर्सिटी पहुंचे थे।

उन्होंने यहां भविष्य के युद्ध और युद्ध विषय पर व्याख्यान दिया। उन्होंने कहा कि 10 मई रात एक बजे पाकिस्तान ने भारत को 48 घंटे में घुटने पर लाने की प्लानिंग की थी, उसने कई जगह पर एक साथ हमले किए और संघर्ष को बढ़ाया, लेकिन उसकी योजना 8 घंटे में ही फेल हो गई थी। इसके बाद बड़े नुकसान के डर से सीजफायर के लिए कॉल किया। हमने केवल आतंकी ठिकानों को निशाना बनाया था। उन्होंने कहा कि भारत आतंकी और न्यूक्लियर ब्लैकमेलिंग की छाया में रहने वाला नहीं है। प्रोफेशनल मिलिट्री फोर्स पर असफलताओं और नुकसान का असर नहीं पड़ता। आपको अपना मनोबल

नुकसान के डर से सीजफायर के लिए कॉल किया



ऑपरेशन सिंदूर: विदेश गए डेलिगेशन से मिलेंगे पीएम मोदी

नई दिल्ली। ऑपरेशन सिंदूर और पाकिस्तान समर्थित आतंकवाद के खिलाफ भारत का रुख दुनिया को बताने गए डेलिगेशन ग्रुप से प्रधानमंत्री नरेंद्र मोदी अगले हफ्ते मुलाकात कर सकते हैं। मोडिया रिपोर्ट्स के मुताबिक, पीएम मोदी सभी 7 डेलिगेशन ग्रुप से 9 या 10 जून को मिलेंगे। इस दौरान डेलिगेशन अपने दौरे की रिपोर्ट प्रधानमंत्री को देंगे। भाजपा के बैजयंत पांडा के नेतृत्व वाला डेलिगेशन मंगलवार को भारत लौट आया है। इस ग्रुप में भाजपा सांसद निशिकांत दुबे, फर्गनन कोन्याक और रेखा शर्मा, सांसद असदुद्दीन औवैसी, सतनाम सिंह संधू, गुलाम नबी आजाद और पूर्व विदेश सचिव हर्ष श्रृंगला शामिल हैं।

बनाए रखने की जरूरत है। नुकसान महत्वपूर्ण नहीं है, बल्कि परिणाम महत्वपूर्ण है। उन्होंने कहा कि पहलगाम में जो कुछ हुआ उससे कुछ

हफ्ते पहले ही पाकिस्तान आर्मी चीफ जनरल आसिम मुनीर ने भारत और हिंदुओं के खिलाफ जहर उगला था। पहलगाम में जो -शेष पृष्ठ दो पर

जमीन घोटाले में तीन पर गिरी गाज DM हरिद्वार समेत दो IAS सस्पेंड

शाह टाइम्स ब्यूरो

देहरादून। हरिद्वार नगर निगम भूमि घोटाले में उत्तराखंड की धामी सरकार ने बड़ी कार्रवाई की है। मामले में दो आईएसएस और एक पीसीएस अफसर समेत कुल 12 लोगों को निलंबित कर दिया गया है। मामले में डीएम, एसडीएम व पूर्व नगर आयुक्त पर भी गाज गिरी। अब विजिलेंस जमीन घोटाले की जांच करेगी।

मुख्यमंत्री पुष्कर सिंह धामी ने नगर निगम हरिद्वार में हुए जमीन घोटाले पर सख्त रुख अपनाते हुए, दो आईएसएस, एक पीसीएस अधिकारी सहित सात अधिकारियों को निलंबित करने की निर्देश दिए हैं। इस मामले में तीन अधिकारी पूर्व में निलंबित हो चुके हैं, जबकि दो की पूर्व में सेवा समाप्त की जा चुकी है। इस तरह इस प्रकरण में अब तक 10 अधिकारी निलंबित किए जा चुके हैं। हरिद्वार नगर निगम द्वारा ग्राम सराय में कूड़े के

चार अन्य पर भी हुई कार्रवाई, अब तक हरिद्वार नगर निगम जमीन घोटाले में 12 नपे

हमारी सरकार ने पहले ही दिन से स्पष्ट किया है कि लोकसेवा में पद नहीं बल्कि 'कर्तव्य' और 'जवाबदेही' महत्वपूर्ण है। चाहे व्यक्ति कितना भी बरिष्ठ हो, अगर वह जनहित और नियमों की अवहेलना करेगा, तो कार्रवाई निश्चित है। हम उत्तराखंड में भ्रष्टाचार मुक्त नई कार्य संस्कृति विकसित करना चाहते हैं। सभी लोक सेवकों को इसके मानकों पर खरा उतरना होगा

- पुष्कर सिंह धामी, मुख्यमंत्री
ढेर के पास स्थित अनुपयुक्त 2.3070 हैक्टेयर भूमि -शेष पृष्ठ दो पर

पंजाब में आईएसआई के जासूस सहित दो गिरफ्तार

सेना की गतिविधियों से संबंधित संवेदनशील जानकारी कर रहा था साझा

तरनतारन/जयपुर। काउंटर-इंटेलिजेंस-पंजाब से प्राप्त सूचना पर त्वरित कार्रवाई करते हुए, तरनतारन पुलिस ने एक संयुक्त अभियान में पाकिस्तान की आईएसआई के एक जासूस को गिरफ्तार किया है। पुलिस महानिदेशक गौरव यादव ने मंगलवार को बताया कि आरोपी को पहचान मोहल्ला रोडपुर, गली नजर सिंह वाली, तरनतारन निवासी गगनदीप सिंह उर्फ गगन के तौर पर हुई है। गिरफ्तार आरोपी पाकिस्तान की आईएसआई और गोपाल सिंह चावला के संपर्क में था। उधर राजस्थान इंटेलिजेंस ने जैसलमेर के राजगार कार्यालय में कार्यरत सहायक प्रशासनिक अधिकारी शकूर खान को जासूसी के आरोप में गिरफ्तार किया है। पुलिस महानिरीक्षक (सीआईडी सुरक्षा) विष्णुकान्त गुप्ता ने बताया कि शकूर खान की गतिविधियां काफी समय से संदिग्ध पाई जा रही थीं।



ENGINEERING ISN'T JUST ABOUT BOOKS.

Discover life beyond the classroom.

2025-26

ADMISSIONS

OPEN

Programs offered:

B.TECH
AI, CSE, IT, ECE, EE, ME, CE
MBA
FM, MK, IT, HR, IB, OM
DIPLOMA
CSE, IT, EE, CE, ME
M.TECH
ELECTRONICS & COMMUNICATION

- IIT Roorkee Virtual Lab Nodal Center.
- India Book Of Records Holder for Highest Rocket Launch.
- 1st college to offer B.Tech in Artificial Intelligence

S.D. COLLEGE OF ENGINEERING & TECHNOLOGY, JANSATH ROAD, MUZAFFARNAGAR



www.sdctetmzn.org



9258256931, 32,33,34,35,36,37,38

उप्र में पूर्व अग्निवीरों को मिलेगा 20% आरक्षण



शाह टाइम्स ब्यूरो

लखनऊ। उप्र सरकार ने पुलिस आरक्षी, पीएससी, आरक्षी चुड़सवार एवं फायरमैन की सीधी भर्ती में पूर्व अग्निवीरों को (चार साल की सेवा के पश्चात) 20 प्रतिशत पदों को आरक्षित रखते हुए श्रेष्ठ आरक्षण प्रदान किए जाने के प्रस्ताव को स्वीकृति प्रदान की है।

मुख्यमंत्री योगी आदित्यनाथ की अध्यक्षता में मंत्रिमंडल की बैठक में मंगलवार को यह निर्णय लिया गया, जिसके तहत भूतपूर्व सैनिक की तरह अग्निवीर के रूप में की गई सेवा अवधि को घटाते हुए अधिकतम आयु सीमा में तीन वर्ष की छूट प्रदान की जाएगी। वित्त मंत्री सुरेश खन्ना ने बताया कि भारत सरकार द्वारा अभिप्रेत योजना शुरू की गई है, जो देशभक्त और प्रेरित युवाओं को सशस्त्र बलों (भारतीय सेना, भारतीय नौसेना और भारतीय वायुसेना) में सेवा करने का अवसर देती है। इसके तहत अग्निवीरों का पहला बैच 2026

भूतपूर्व सैनिक की तरह की गई सेवा अवधि को घटाते हुए अधिकतम आयु सीमा में तीन वर्ष की छूट प्रदान की जाएगी

में सेवा से बाहर आएंगे। उत्तर प्रदेश के इस निर्णय का लाभ मिलेगा। वहीं प्रदेश में सार्वजनिक वितरण प्रणाली को सुदृढ़ करने एवं राशन कार्ड धारकों को खाद्यान्न सुचारु रूप से उपलब्ध कराने के लिए मॉडल उचित दर दुकानों/अन्नपूर्णा भवनों का निर्माण कराया जा रहा है। मंत्रिमंडल की बैठक में इन भवनों के निर्माण में गति लाने के लिए राजकोषीय वचत से भी अन्नपूर्णा भवनों के निर्माण का निर्णय लिया गया है। वित्त मंत्री सुरेश खन्ना ने पत्रकारों को बताया कि अब मनरेगा के अतिरिक्त राज्य वित्त आयोग, -शेष पृष्ठ दो पर

17 Years of Excellence in Pharmacy Education

SMT. TARAWATI INSTITUTE OF BIO MEDICAL & ALLIED SCIENCES, ROORKEE

Approved By : Ministry of Health & Family Welfare Govt. of India New Delhi, Pharmacy Council of India U/S 12 act. of PCI
Affiliated to : Veer Madho Singh Bhandari Uttarakhand Technical University (UTU), Dehradun, Uttarakhand Board of Technical Education, Roorkee

B.Pharm
Four Years Degree Course

B.Pharm
Second Year (Lateral Entry)

D.Pharm
Two Years Diploma Course

M.Pharm
Pharmaceutics

Emphasis on Quality Education

Admission Open 2025-26

06 Mile Stone Roorkee Dehradun Highway Saliyar, Roorkee-247 667. Distt. Haridwar (Uttarakhand)
Visit @ Website : www.stibasroorkee.com, E-mail : stibaspharm@gmail.com
Contact @ +91- 9012046812, +91- 9917260189

Gold Medalist Silver Medalist GPAT Qualified GPAT Qualified

CMYK

बसपा के पूर्व जिलाध्यक्ष के बेटे ने खुद को गोली से उड़ाया

बसपा नेता अपनी पत्नी को दवाई दिलाने गए थे मेरठ, पिता की लाइसेंसी रिवाल्वर से की आत्महत्या

CMYK

शाह टाइम्स ब्यूरो
अमरोहा। बसपा के पूर्व जिलाध्यक्ष रामौतार सिंह के बेटे ने पिता की लाइसेंसी रिवाल्वर से खुद को गोली मारकर आत्महत्या कर ली। परिजनों के घर पहुंचने पर खून से लथपथ शव देकर उनकी चीख निकल गयी। पुलिस ने मृतक का मोबाइल व घर के सीसीटीवी कैमरे का डीवीआर कब्जे में लिया है। परिजन फिलहाल कुछ भी बताने की स्थिति में नहीं है। घटना के समय रामौतार सिंह अपनी पत्नी को दवाई दिलाने मेरठ गये थे जबकि बेटी भी उनके साथ गयी थी। घर में एकमात्र उनका बेटा ही था।

रूप से नौगावां सादात थाना क्षेत्र के गांव खण्डसाल कलां निवासी रामौतार सिंह बसपा के पूर्व जिलाध्यक्ष हैं। वर्तमान में वह परिवार के साथ नगर की आवास विकास



कालोनी में रहते हैं। परिवार में पत्नी किरन देवी, एक बेटा अश्वनी व बेटी अलका हैं। बेटा व बेटी सीए की तैयारी कर रहे हैं। अमरोहा में ही दोनों कोचिंग करते थे। अब सोमवार को रामौतार सिंह पत्नी किरन देवी की दवाई लेने मेरठ गए थे। बेटी अलका भी उनके साथ गई थी। घर पर केवल बेटा अश्वनी ही रह गया था। स्वजन की गैरमौजूदगी में अश्वनी ने घर में रखी पिता की



लाइसेंसी रिवाल्वर से गोली मारकर आत्महत्या कर ली। रात लगभग 10:30 बजे रामौतार सिंह पत्नी व बेटी के साथ घर पहुंचे तो घटना की

जानकारी हुई। सबसे पहले बेटी अलका घर में गई तो वहां भाई का खून से लथपथ शव देख कर चीख निकल गई। थोड़ी देर में आसपास

के लोग भी आ गए थे। सीओ शक्ति सिंह व प्रभारी निरीक्षक पंकज तोमर भी फोरेंसिक टीम के साथ आ गए। आत्महत्या के कारण स्पष्ट

नही हो सके हैं। हालांकि घर में लूटपाट जैसी कोई बात सामने नहीं आई है, न ही कोई सुसाइड नोट मिला है। रिवाल्वर शव के पास पड़ा था। हालांकि बदहवास स्वजन कुछ बताने की स्थिति में नहीं हैं, लिहाजा पुलिस ने मृतक का मोबाइल कब्जे में ले लिया है। घर पर लगे सीसीटीवी की फुटेज के लिए डीवीआर भी पुलिस ने कब्जे में ली है। शव का पोस्टमार्टम कराया जा रहा है। पड़ोसियों ने भी गोली चलने की आवाज सुनने से इन्कार किया है। सीओ ने बताया कि घटना की प्रत्येक विंदु को ध्यान में रख कर जांच की जा रही है। उधर बसपा के जिलाध्यक्ष सोमपाल सिंह एडवोकेट, पूर्व लोकसभा प्रभारी मुजाहिद हुसैन, पूर्व सांसद गिरीशचंद समेत तमाम पार्टी के नेता उनके आवास पहुंचे तथा परिजनों को सांत्वना दी।

हादसे में किसान के इकलौते बेटे की मौत

अज्ञात वाहन ने बाइक में मारी टक्कर

शाह टाइम्स ब्यूरो

अमरोहा। अतरासी-अमरोहा मार्ग पर सोमवार रात तेज रफ्तार अज्ञात वाहन की टक्कर से बाइक सवार छात्र की मौत हो गई। मृतक किसान का इकलौता बेटा था। परिजनों ने बगैर कानूनी कार्रवाई शव का अंतिम संस्कार कर दिया है।

नौगावां सादात थाना क्षेत्र के गांव रज्जाकपुर में किसान हरपाल कश्यप का परिवार रहता है। उनके परिवार में पत्नी गुड्डी देवी के अलावा 23 वर्षीय बेटा धर्मेन्द्र कश्यप था। धर्मेन्द्र ने इसी साल शहर के जेएस हिन्दू डिग्री कॉलेज से बीए पास किया था। परिजनों के मुताबिक सोमवार शाम वह एक दावत में जाने की बात कहकर घर से निकला

था। रात करीब साढ़े नौ बजे धर्मेन्द्र अपाचे बाइक पर सवार होकर घर वापस लौट रहा था। अमरोहा-अतरासी मार्ग स्थित गांव सूदनपुर के पास किसी तेज रफ्तार अज्ञात वाहन ने बाइक में जोरदार टक्कर मार दी। हादसे में धर्मेन्द्र की मौत पर ही मौत हो गई। वहीं, सूचना मिलते ही पम्परा चौकी पुलिस घटनास्थल पर पहुंची। खबर मिलते ही परिजन भी आ गए, पोस्टमार्टम कराने से इन्कार कर दिया और काराजी औपचारिकता पूरी करते हुए अपने शव घर ले गए। एसओ कोमल तोमर ने बताया कि परिजनों के मना करने पर मामले में पुलिस स्तर पर कार्रवाई नहीं की गई है। मृतक का अंतिम संस्कार कर दिया गया है।

CMYK

विवाहिता के उत्पीड़न में पति समेत आठ पर रिपोर्ट

दहेज की मांग पूरी न होने पर निकाला था घर से

शाह टाइम्स ब्यूरो

अमरोहा। दहेज की मांग पूरी न होने पर ससुरालियों द्वारा विवाहिता का उत्पीड़न किया गया तथा उसे घर से निकाल दिया। एसपी के आदेश पर पति समेत आठ के खिलाफ रिपोर्ट दर्ज की गयी है। रजबपुर थानाक्षेत्र के बड़ी अतरासी में फरीदा का परिवार रहता है। उन्होंने अपनी बेटी फरहीन की शादी 26 नवंबर 2022 को रहरा थानाक्षेत्र के बांसका कलां गांव के रहने वाले मोहम्मद अनस के साथ की थी। आरोप है कि शादी के बाद से ही ससुराल वाले फरहीन को दहेज के लिए शारीरिक और मान.

सिक रूप से प्रताड़ित करने लगे। कई बार मारपीट करके घर से निकाल दिया। इस संबंध में दोनों पक्षों के बीच पंचायत हुई लेकिन ससुराल वालों का रवैया नहीं सुधरा। 3 अप्रैल 2025 के शाम भी ससुराल वालों ने मारपीट करके फरहीन को घर से निकाल दिया। तभी से वह अपने मायके में पिता के घर रहती है। विवाहिता फरहीन की माता फरीदा ने मामले की शिकायत एसपी अमित कुमार आनंद से की। उनके निर्देश पर रजबपुर थाना पुलिस ने अनस, इस्तेकार, मुन्नी, कहकशा, निसार, साजिआ, अजीम, लड़न के खिलाफ मुकदमा दर्ज किया है।

हिन्दू से शादी करने पर महिला वकील को धुना

साथी अधिवक्ताओं ने चैम्बर में घुसकर पीटा, मंगलसूत्र तोड़ा

शाह टाइम्स ब्यूरो

अमरोहा। महिला अधिवक्ता ने हिन्दू धर्म अपनाने के बाद साथ में प्रैक्टिस करने वाले अधिवक्ता संग प्रेम विवाह कर लिया। दूसरे संप्रदाय में शादी करने से नाराज होकर कुछ अधिवक्ता रंजिश रखने लगे। आरोप है कि सोमवार को अधिवक्ताओं ने चैंबर में घुसकर मारपीट की, खींचतान में महिला अधिवक्ता का मंगल सूत्र और कुंडल भी गिरकर खो गए। बाद में आरोपी जान से मारने की धमकी देते हुए भाग गए। मामले में पुलिस ने आरोपी आठ अधिवक्ताओं के खिलाफ रिपोर्ट दर्ज की है। आरोपियों में छह महिला अधिवक्ता भी शामिल हैं।

अमरोहा देहात थाना क्षेत्र के गांव पंडकी निवासी अधिवक्ता शुभम कुमार जिला सत्र न्यायालय में प्रैक्टिस करते हैं। उन्होंने साथ में प्रैक्टिस करने वाली अधिवक्ता इशरत जहां उर्फ

■ **छह महिला समेत आठ वकीलों पर रिपोर्ट**

इशु से प्रेम विवाह किया है। इशरत जहां ने हिन्दू धर्म अपनाकर उनके साथ शादी की थी। दंपति अब एक ही चैंबर से प्रैक्टिस कर रहे हैं। दूसरे संप्रदाय से शादी करने से नाराज कचहरी के कुछ अधिवक्ता इशरत जहां से रंजिश रखते हैं। सोमवार दोपहर दो बजे इशरत जहां अपने चैंबर पर मौजूद थीं। आरोप है कि इसी रंजिश में सबा चौधरी, सुरैय्या, शाहीन, सानिया, रुखसार, गुलबारी, आरिफ और रुखसार समेत आठ

अधिवक्ता उनके चैंबर में घुस आए। सबने मिलकर मारपीट की तथा विरोध करने पर जान से मारने की धमकी दी। मारपीट के दौरान इशरत जहां का मंगलसूत्र और कुंडल भी टूटकर गिर गए। आरोप है कि अधिवक्ता शुभम कुमार से रिश्ता खत्म कर संप्रदाय के अधिवक्ता के साथ शादी करने के लिए दबाव बना रहे थे, इनकार करने पर एकराय होकर हमला कर दिया। पीड़ित इशरत जहां ने आरो. पियों से अपनी जान का खतरा भी बताया है। प्रभारी निरीक्षक बालेंद्र कुमार ने मामले में अधिवक्ता सबा चौधरी, शाहीन, सुरैय्या, सानिया, रुखसार, गुलबारी, रुखसार व मोहम्मद आरिफ के खिलाफ मुकदमा दर्ज कर जांच शुरू करने की बात कही।

शीशम के पेड़ पर लटका मिला ई रिक्शा चालक का शव

घरेलू क्लेश के चलते लगाई फांसी

शाह टाइम्स संवाददाता

मंडी धनौरा। घरेलू क्लेश के चलते ई रिक्शा चालक ने फांसी के फंदे पर झुमकर आत्महत्या कर ली। परिजनों का रोकर बुरा हाल था। पुलिस ने लाश का पंचनामा भरकर पोस्टमार्टम को भेजा है।

मंगलवार की सुबह लोग मॉर्निंग वॉक पर निकले हुए थे। इस दौरान उन्होंने शीशम के पेड़ पर शव लटका हुआ देखा तो वह वहां पहुंच गये। शव नगर के मोहल्ला खैलान निवासी संजय उर्फ कुलुवा पुत्र नरेगा का शव भूरे शाह की दरगाह पर स्थित शीशम के पेड़ पर लटका हुआ था। कुछ ही देर में वहां पर काफी भीड़ जमा हो गई। संजय के



इसी बात को लेकर घर में क्लेश हो रही थी। सोमवार को संजय घर से गायब हो गया। परिवार के लोगों ने उसे काफी रात तक तलाश किया। लेकिन उसका कहीं पता नहीं लग पाया। रात्रि किसी समय परिवार के लोगों से संजय की मोबाइल पर बात हुई थी। उसने भूरे शाह की दरगाह के समीप होना बताया था। परिजन उसे तलाश करने के लिए वहां पहुंचे भी थे। लेकिन वह नहीं मिल पाया था। सूचना मिलते ही पुलिस मौके पर पहुंच गई। पुलिस ने लाश का पंचनामा भरकर पोस्टमार्टम के लिए भेज दिया। संजय अपने पीछे दो लड़के एक लड़की के अलावा पत्नी व बीता को भी रोता बिलखता छोड़ गया है।



पूर्व एमएलसी ने किया सीसी रोड का शिलान्यास

शाह टाइम्स ब्यूरो

अमरोहा। अमरोहा विधायक व लोकल्लेखा समिति के सभापति महबूब अली की विधायक निधि से गांव हरियाना में सीसी व नाली निर्माण कार्य व सभापति द्वारा लोक निर्माण विभाग को प्रस्तावित डिडौली कैलास नहेंड़ा अल्यारपुर मार्ग पर इंटरलॉकिंग व नाली निर्माण कार्य का शिलान्यास पूर्व एमएलसी परवेज महबूब अली ने किया। पूर्व एमएलसी ने कहा कि काफी लंबे समय से इन सड़कों आदि की मरम्मत व अन्य कार्यों की

मांग सामने आ रही थी। पूर्व एमएलसी ने कहा कि विधायक महबूब अली की प्रयासों से अमरोहा विधानसभा क्षेत्र में काफी सड़कों का निर्माण कार्य होता आ रहा है। क्षेत्र के विकास के लिये सड़कों का सही होना बहुत जरूरी है। इन

■ **लोगों को आवागमन में होगी सुविधा**

सड़कों को कार्य से क्षेत्र के लोगों को काफी लाभ पहुंचेगा। इस मौके पर मुंशाबा, कमर आलम, शकील,



अरशद रजा, जुनैद, तौसीब, तौकीर, युनुस, गजेन्द्र सिंह, लाल सिंह,

सोमपाल सिंह, हेमराज सिंह, चरन सिंह आदि मौजूद रहे।

उधार के पैसे मांगने पर दुकानदार का सिर फोड़ा

शाह टाइम्स संवाददाता,

गजरीला। उधार के पैसे मांगने पर मोबाइल दुकानदार के साथ मारपीट की गई, और सिर में ईंट मारकर लहलुहान कर दिया। घायल ने पुलिस को तहरीर देकर आरो. पियों के विरुद्ध कार्रवाई की मांग की है। जानकारी के मुताबिक रोहित पुत्र भगवानदास सेनी नगर के मोहल्ला सुल्ताननगर में मोबाइल की शॉप चलाता है। मंगलवार को वह दुकान पर बैठा था, पूर्वाह्न 10:30 बजे पड़ोसी साजिद पुत्र आरिफ से अपने उधार के पैसे मांगे। जिस पर साजिद ने रोहित के साथ गाली गलौज की और अपने परिवार के लोगों को बुला लिया। साजिद पक्ष के लोगों ने रोहित के सिर में

■ **पुलिस को तहरीर देकर कार्रवाई की मांग**



ईंट उठाकर मार दी, जिससे वह लहलुहान हो गया। रोहित का यह भी आरोप है कि हमलावर पक्ष ने उसके गले में पानी सोने की चेन भी खींच ली है। घायल ने पुलिस को तहरीर देकर कार्रवाई की मांग की।

युवक ने फांसी पर झूलकर दी जान

शाह टाइम्स संवाददाता,

गजरीला। साली की शादी से लौटे एक युवक ने घर में फांसी का फंदा लगाकर अपनी जान दे दी। परिजन उसे फंदे से उतार कर जीवित होने की आस में सीएचसी भी लेकर आए मगर डॉक्टर ने उसे मृत घोषित कर दिया। जानकारी के अनुसार थाना क्षेत्र के गांव सलेमपुर गौसाईं रिकु पुत्र विशाल की साली की शादी बीते दिन थी। वह शादी समारोह निबट जाने के बाद मंगलवार को कटाई गांव स्थित अपनी ससुराल से वापस लौटा था और घर पर ही था। शाम के करीब पांच बजे के लगभग रिकु ने अपने घर में ही फांसी के फंदे पर झूलकर जान दे दी। जब घरवालों को पता चला तो वे फंदा काटकर रिकु को सीएचसी भी लेकर आए, मगर डॉक्टर ने भी उसे मृत घोषित कर दिया। वह

■ **थाना क्षेत्र के गांव सलेमपुर गौसाईं की घटना**



पांच साल के पुत्र का पिता भी था। वह हंसी खुशी शादी में सम्मिलित हुआ था मगर उसने शाम के समय घर पर यह आत्महत्या का कदम उठा लिया। जिससे हर कोई स्तब्ध है। घटना की जानकारी मिलने पर पुलिस भी सीएचसी पहुंच गई और घटना की जानकारी ली।

CMYK

CMYK

आईपीएल-2025 फाइनल मुकाबला

बेंगलुरु ने पंजाब को 191 का लक्ष्य दिया

- विराट कोहली ने 35 गेंद पर 43 रन बनाए, अर्शदीप ने आखिरी ओवर में तीन विकेट लिए
- फाइनल देखने पहुंची अनुष्का शर्मा, टीमों ने लीग स्टेज में 9-9 मैच जीते, भारी संख्या में पहुंचे दर्शक

अहमदाबाद, वार्ता। आईपीएल फाइनल में रायल चैलेंजर्स बेंगलुरु (आरसीबी) ने पंजाब किंग्स (पीबीकेएस) को 191 रन का टारगेट दिया। अहमदाबाद के नरेंद्र मोदी स्टेडियम में चल रहे मुकाबले में बेंगलुरु की ओर से विराट को. हली ने 35 गेंदों पर 43 रन बनाए। उनके अलावा कोई बल्लेबाज 30 रन का आंकड़ा नहीं पार कर पाया। हालांकि, जितेश ने तेज बल्लेबाजी की और 240 के स्ट्राइक रेट से 10 गेंद में 24 रन बनाए।

पंजाब की ओर से काइल जेमिसन ने 3 और अर्शदीप ने 3 विकेट लिए। अर्शदीप को तीनों विकेट आखिरी ओवर में मिले। आईपीएल का 18वां सीजन खेल रही इन दोनों टीम को अपने पहले खिताब का इंतजार है। रजत पाटीदार की कप्तानी में आरसीबी पहला फाइनल खेल रही है। उधर, पंजाब भी श्रेयस अय्यर की कप्तानी में पहली बार खिताबी मुकाबले में पहुंची है। पारी का आखिरी ओवर डाल रहे अर्शदीप सिंह ने 3 विकेट झटके। उन्होंने भुवनेश्वर कुमार, कृणाल पांड्या और रोमारियो शोफर्ड को पवेलियन की राह दिखाई है। उन्होंने महज 3 रन दिए। 18वें ओवर की चौथी बाल पर विजयकुमार वैशाख ने जितेश शर्मा को 24 रन पर बोलड कर दिया। वैशाख ने 134 किलोमीटर प्रति घंटे की स्पीड से सीम-अप लेंथ बाल चौथे स्टंप लाइन पर फेंकी। जितेश ने लॉन्ग-ऑन के ऊपर से मारने की कोशिश की, लेकिन गेंद उनके बल्ले से लगकर पिछले पैर पर गई और फिर स्टंप्स को हल्का सा छू गई। बेल्स गिर गई। व्यासक ने जेन मनाने के लिए हाथ उठाया लेकिन फिर खुद को रोक लिया। इसी ओवर में प्रवीण दुवे से रोमारियो शोफर्ड का कैच ड्राप हुआ। 17वें ओवर में जितेश शर्मा ने काइल जेमिसन की बाल पर 3 छक्के मारे। इसी ओवर की 5वीं बाल पर लियम लिंविंगस्टन पगबाधा हो गए। उन्होंने 25 रन बनाए। 17वें ओवर में बेंगलुरु ने 150 रन का आंकड़ा हासिल कर लिया है। काइल जेमिसन के ओवर की पहली बाल पर जितेश शर्मा ने छक्का लगाकर टीम को 150 पार पहुंचाया। 15वें ओवर में बेंगलुरु ने चौथा विकेट गंवाया। यहाँ विराट कोहली 43 रन बनाकर आउट हुए। उन्हें अजमुल्लाह उमरजई ने अपनी ही बाल पर कैच किया। 12वें ओवर में बेंगलुरु ने 100 रन का आंकड़ा हासिल कर लिया है। कोहली ने चहल की 5वीं बाल पर दो रन लेकर टीम को 100 पार पहुंचाया।



11वें ओवर में बेंगलुरु ने तीसरा विकेट गंवाया। यहाँ कप्तान रजत पाटीदार 26 रन बनाकर आउट हुए। उन्हें काइल जेमिसन स्ट्रॉ किया। उन्होंने फिल साल्ट 16 रनरू को पावरप्ले में कैच कराया था। बेंगलुरु ने 7वें ओवर में दूसरा विकेट गंवाया। यहाँ युजवेंद्र चहल ने मयंक अग्रवाल को अर्शदीप सिंह के हाथों कैच आउट कराया। चहल ने मयंक को आईपीएल में 8वीं बार आउट किया है। चहल ने अपने पहले ओवर में विकेट हासिल किया है। फाइनल में आरसीबी की शुरुआत खास नहीं रही। टीम ने अपना पहला विकेट फिल साल्ट के रूप में 18 रन पर गंवा दिया। साल्ट 16 रन बनाकर आउट हुए। उन्हें काइल जेमिसन ने पवेलियन भेजा। इसके बाद कोहली और अग्रवाल ने मिलकर पारी संभाली। आरसीबी ने दूसरे ही ओवर में अपना पहला विकेट गंवा दिया। ओवर की चौथी बाल काइल जेमिसन ने गुड लेंथ पर स्लोअर फेंकी। फिल साल्ट बड़ा शाट खेलने गए, लेकिन लाना आन पोनिशन पर श्रेयस अय्यर के हाथों कैच हो गए। साल्ट ने 9 गेंद पर 16 रन बनाए। पंजाब किंग्स से अर्शदीप सिंह ने पहला ओवर फेंका। उन्होंने वाइड से शुरुआत की। फिल साल्ट ने ओवर की तीसरी गेंद पर छक्का और पांचवीं गेंद पर चौका लगाया। ओवर से 13 रन बने। 18 सीजन में आरसीबी चौथा ही फाइनल खेल रही है। टीम ने इससे पहले 2009, 2011 और 2016 में भी खिताबी मुकाबले खेले। हर बार टीम ने बाद में बैटिंग की, उन्हें अब पहली बार फाइनल में पहले बैटिंग करने का मौका मिला। 2025 से पहले टीम ने 2 बार टास हारा था, वहीं 2009 में टॉस जीतकर बालिंग चुनी थी। दूसरी ओर पंजाब किंग्स को 2014 में टॉस हारकर पहले बैटिंग करनी पड़ी थी। टीम ने अब टास जीता



और पहले बालिंग चुनी। टॉस के दौरान दोनों कप्तानों के साथ मौजूद रहे कामेंटेटर रवि शास्त्री ने गलती से कह दिया कि पंजाब ने टॉस जीतकर बैटिंग चुनी है। जबकि

श्रेयस ने पहले गेंद बाजी करने का फैसला किया।



गुकेश ने हमवतन ग्रैंडमास्टर अर्जुन एरिगैसी को हराया

नॉर्वे, वार्ता। नॉर्वे शतरंज 2025 के सातवें राउंड में मौजूदा विश्व चैंपियन डोमाराजु गुकेश ने रोमांचक मुकाबले में हमवतन अर्जुन एरिगैसी को हराया। गुकेश ने अर्जुन को पहली बार क्लासिकल चेज में हराया है। यह टूर्नामेंट में गुकेश की लगातार दूसरी जीत है। इस जीत के साथ ही गुकेश के 11-5 अंक हो गए हैं और वह चैंपियनशिप में दूसरे स्थान पर पहुंच गए हैं। अमेरिकी ग्रैंडमास्टर फैबियानो कारुआना 12-5 अंक लेकर शीर्ष पर हैं। महिला वर्ग में यूक्रेन की अन्ना मुजीचुक ने आर्मांगेडन टाई-ब्रेक में दो बार की विश्व रैंपिड चैंपियन कोनेरू हम्पी को हराया। एक अन्य भारतीय खिलाड़ी आर वैशाली को चीन की लेंग टिंगजी से हार का सामना करना पड़ा।

जीत के साथ ही गुकेश के 11.5 अंक हो गए हैं और वे चैंपियनशिप में दूसरे स्थान पर पहुंच गए हैं।



जोकोविच ने नोरी को दी मात

नोवाक ने फ्रेंच ओपन में ब्रिटेन के केमरून को एकल वर्ग में हराकर अपनी 100वीं जीत हासिल की

पेरिस, वार्ता। सर्बिया के दिग्गज टेनिस खिलाड़ी नोवाक जो. कोविच ने पेंच ओपन में ब्रिटेन के केमरून नोरी को एकल वर्ग में हराकर अपनी 100वीं जीत हासिल की है। वहीं कजाकिस्तान के अलेक्जेंडर बुक्लिंक ने शानदार प्रदर्शन करते हुए ब्रिटेन के शीर्ष खिलाड़ी जैक डूपर को शिकस्त दी। सोमवार को खेले गए प्री क्वार्टर फाइनल में 38 वर्षीय जोकोविच ने ब्रिटेन के नोरी पर सीधे सेटों में 6-2, 6-3, 6-2 से जीत दर्ज की और लगातार 16वें साल रोलांड गैरोस के क्वार्टर फाइनल में जगह बनाई। 23 वर्षीय जैक डूपर पर सबसे कम रैंक वाले रूस के बुक्लिंक ने 5-7, 6-3, 6-2, 6-4 से जीत दर्ज की। इसी के साथ कजाकिस्तान के बुक्लिंक ने टूर्नामेंट के क्वार्टरफाइनल में जगह बना ली है। क्वार्टरफाइनल में बुक्लिंक का सामना जैनिन सिनर से होगा। मैच के बाद ब्रिटेन के जैक डूपर ने कहा कि विश्व के 62वें नंबर के खिलाड़ी अलेक्जेंडर बुक्लिंक को मिली आश्चर्यजनक हार के बाद उन्हें फ्रेंच ओपन क्वार्टर फाइनल में पहुंचने का 'अवसर गंवाने' जैसा



महसूस हो रहा है। डूपर को हार ने एकल में ब्रिटेन के अभियान को समाप्त कर दिया है। मैच के बाद जोकोविच ने कहा कि यह बहुत सुंदर संख्या है, लेकिन 101 जीत बेहतर लगती है। मैं एक और जीत की तलाश जारी रखूंगा, जाहिर है कि मेरे लिए यह यहीं खत्म नहीं हुआ है। मैं इस खेल में इतिहास रचकर बहुत सम्मानित महसूस कर रहा हूँ, जिसने मुझे मेरे जीवन में सब कुछ दिया है। एक अन्य मुकाबले में डेनमार्क के टेलोन ग्रिक्सपूर के 6-4, 3-0 से पिछड़ने के दौरान उन्हें पेट में परेशानी के कारण मैच से हटने से जर्मनी के अलेक्जेंडर जेबरेव ने आठ साल में सातवीं बार इस टूर्नामेंट के क्वार्टर फाइनल में प्रवेश किया। विश्व नंबर वन इटली के जैनिन सिनर ने 17वीं वरीयता प्राप्त रूस के एंड़ी रुबलेव को 6-1, 6-3, 6-4 से हराया। अगले दौर में इटली के सिनर का अगला मुकाबला कजाकिस्तान के अलेक्जेंडर बुक्लिंक से होगा।

महिला वर्ग में 22 वर्षीय फंसोसी वाइल्डकार्ड लोइस बोइसन ने तीसरी वरीयता प्राप्त जैसिका पेगुला को 3-6, 6-4, 6-4 से हराकर शानदार वापसी की और 2017 के बाद से रोलांड गैरोस के अंतिम आठ में पहुंचने वाली पहली फंसोसी महिला बन गईं। एक अन्य मैच में अमेरिकी स्टार कोको गॉफ ने रूस की एकटरीना एलेक्जेंड्रोवा को 6-0, 7-5 से हराया।

खेल विशेष रोड्रिग्स 'मई प्लेयर ऑफ द मंथ' के लिए नामित हुईं



दुबई, वार्ता। अंतर्राष्ट्रीय क्रिकेट परिषद ने भारतीय महिला टीम की बल्लेबाज जेमिमा रोड्रिग्स को मई महीने के सर्वश्रेष्ठ खिलाड़ी के रूप में नामित किया है। अंतर्राष्ट्रीय क्रिकेट परिषद (आईसीसी) ने मंगलवार को मई महीने के पुरुष और महिला वर्ग के सर्वश्रेष्ठ खिलाड़ी के लिए नामांकन की घोषणा की है। आईसीसी ने महिला वर्ग में पिछले महीने में सफेद गेंद प्रारूप में बेहत. रीन बल्लेबाजी करने वाली भारत की बल्लेबाज जेमिमा रोड्रिग्स, वेस्टइंडीज की हेले मेथ्यूज और दक्षिण अफ्रीका की ऑलराउंडर क्लो ट्रायोन को 'मई माह के सर्वश्रेष्ठ खिलाड़ी' के चयन को लेकर नामित किया है। पुरुष वर्ग में स्कॉटलैंड के ऑलराउंडर ब्रेंडन मैकमुलेन और अमेरिका के मिलिंद कुमार ने एकदिवसीय अंतर्राष्ट्रीय क्रिकेट में उनके शानदार प्रदर्शन के लिए मई महीने के सर्वश्रेष्ठ खिलाड़ी की दावेदारी की है।



न्यूजीलैंड क्रिकेट की केन्द्रीय अनुबंध सूची में चार नए चेहरे शामिल

विलियमसन, कॉन्वे, फिल, लांकी ने केन्द्रीय अनुबंध नहीं किया

वेलिंगटन, वार्ता। न्यूजीलैंड क्रिकेट ने विकेटकीपर बल्लेबाज मिशेल हे, ऑलराउंडर मुहम्मद अब्बास, तेज गेंदबाज जैक फॉल्क्स और लेग स्पिनर आदित्य अशोक चार नए चेहरों को इस बार केन्द्रीय अनुबंध सूची में शामिल किया है। न्यूजीलैंड क्रिकेट द्वारा जारी 20 राष्ट्रीय खिलाड़ियों के केन्द्रीय अनुबंध में ईश सोदी, एजाज पटेल, डिमि साउथी और जोश ब्लाकंसन को इस वर्ष अनुबंध की पेशकश नहीं की गई।

इसके अलावा न्यूजीलैंड क्रिकेट ने केन विलियमसन, डेवोन कॉन्वे, फिन एलन, डिमि सीफर्ट और लांकी फर्ग्यूसन ने केन्द्रीय अनुबंध नहीं किया है। उनके आकस्मिक खेल अनुबंधों पर चर्चा जारी है। एप

चेहरों में मिशेल हे ने इस साल की शुरुआत में पाकिस्तान के खिलाफ एकदिवसीय सीरीज के दौरान नाबाद 99 रन बनाए थे और अब्बास ने इसी श्रृंखला के दौरान 24 गेंदों पर सबसे तेज अपना पहला एकदिवसीय में अर्धशतक बनाया था। फॉल्क्स ने दस टी-20 मैच खेले हैं और पिछले वर्ष श्रीलंका के खिलाफ उन्होंने एकदिवसीय में पदार्पण किया था। अशोक ने 2023 में तीन अंतर्राष्ट्रीय मैच खेले, लेकिन मार्च में पाकिस्तान के खिलाफ टीम का हिस्सा थे और हाल ही में न्यूजीलैंड ए के बंगलादेश, श.दौरे पर उन्होंने चार दिवसीय मैच में 54 रन देकर पांच विकेट लेकर चयनकर्ताओं को प्रभावित किया। न्यूजलैंड क्रिकेट के मुख्य कार्यकारी स्कॉट वैनिक ने नए केन्द्रीय अनुबंध को लेकर कहा कि मिच, मुहम्मद, आदि और जैक के साथ अनुबंध हमारे साथ आने वाली अविश्वसनीय प्रतिभा को दर्शाते हैं।

'डुबकी किंग'

परदीप नरवाल ने लिया संन्यास

- परदीप को प्रो कबड्डी के इतिहास के सबसे महान खिलाड़ियों में से एक माना जाता है, उन्होंने कबड्डी को देशभर में लोकप्रिय बनाने में बड़ा योगदान दिया है

मुंबई, वार्ता। महाराष्ट्र के मुंबई में प्रो कबड्डी लीग (पीकेएल) 2025 की नीलामी में किसी भी टीम द्वारा नहीं खरीदे जाने पर परदीप नरवाल ने कबड्डी खेल से संन्यास ले लिया है। परदीप ने सोशल मीडिया मंच इंस्टाग्राम लाइव में कहा, हसच कहूँ तो उस वक्त मुझे कुछ महसूस नहीं हुआ। मैंने सोचा था कि कोई न कोई टीम जरूर खरीदेगी। उन्होंने कहा कि जब मैं पटना के लिए खेलता था, तब मैं 200-300 प्वाइंट्स बनाता था। अब तो 111 या 122 भी कम लगते हैं। मैं हर मैच में 15-16 प्वाइंट्स बनाना चाहता था, सिर्फ तीन-चार नहीं। परदीप ने कहा कि वह संन्यास लेने के बाद कॉफी चंग में हाथ आजमाएंगे। परदीप को प्रो कबड्डी के इतिहास के सबसे महान खिलाड़ियों में से एक माना जाता है। उन्होंने कबड्डी को देशभर में लोकप्रिय बनाने

में बड़ा योगदान दिया। उन्होंने पटना पाइरेट्स को लगातार तीन सीजन (सीजन तीन से पांच तक) में चैंपियन बनाया। वह पीकेएल में 1000 और 1500 रेंड प्वाइंट्स पार करने वाले पहले खिलाड़ी बने। भारत के लिए खेलते हुए उन्होंने 2016 कबड्डी वर्ल्ड कप, 2017 एशियन कबड्डी चैंपियनशिप और 2018 दुबई कबड्डी मास्टर्स जीते। परदीप को उनकी खास चाल 'डुबकी' की वजह से प्यार से उन्हें 'डुबकी किंग' कहा जाता है। उन्होंने कुल 190 मैचों में 1801 रेंड प्वाइंट्स लेकर प्रो कबड्डी के सबसे सफल रेंडर के रूप में संन्यास लिया। पटना पाइरेट्स के अलावा परदीप ने बेंगलुरु बुल्स और यूपी योद्धा के लिए भी खेला है।



रुद्रांश, संजीव और आमिर की टीम ने डब्ल्यूएसपीएस विश्व कप में जीता रजत पदक

व्यक्तिगत श्रेणी के मुकाबले में रुद्रांश ने शानदार प्रदर्शन करते हुए रजत पदक हासिल किया

दक्षिण कोरिया, वार्ता। विश्व निशानेबाजी पैरा स्पोर्ट्स विश्वकप (डब्ल्यूएसपीएस) 2025 के चौथे दिन मंगलवार को स्टैंडर्ड एयर पिस्टल स्पर्धा में रुद्रांश खंडेलवाल, संजीव गिरी और आमिर अहमद भट की टीम ने रजत पदक जीता। भारतीय पैरालंपिक समिति (पीसीआई) की ओर से प्राप्त जानकारी के अनुसार वहीं व्यक्तिगत श्रेणी के मुकाबले में रुद्रांश खंडेलवाल ने शानदार प्रदर्शन करते हुए रजत पदक हासिल किया। उल्लेखनीय है कि कल 10 मीटर एयर पिस्टल व्यक्तिगत स्पर्धा के पुरुष वर्ग में रुद्रांश खंडेलवाल और महिला वर्ग में सुमेधा पाठक ने स्वर्ण पदक जीते थे।

